



ОСНОВЕН СУД КРИВА ПАЛАНКА
СУ бр. 123/17-1
20.06.2017 година
КРИВА ПАЛАНКА

ДОГОВОР ЗА ЈАВНА НАБАВКА

Склучен на ден 20.06.2017 година во Крива Паланка, помеѓу:

ДОГОВОРНИОТ ОРГАН: Основен суд Крива Паланка, ул. „Свети Јоаким Осоговски“ бр. 142, претставуван од Претседателот на судот Анкица Димитровска (во натамошен текст-Договорен орган), и

ЕКОНОМСКИОТ ОПЕРАТОР-ПОНУДУВАЧОТ: Прецизна механика и електроника ТЕХНИКА Касапинов Васо Кавадарци, ул. Мито Хаџи Василев бр. 43, Кавадарци, претставуван од овластено лице Иле Касапинов (во натамошниот текст - Носител на набавката).

I. ПРЕДМЕТ НА ДОГОВОРОТ

Член 1

Предмет на овој договор е набавка на тонери за печатачи марка Minolta page pro 1200/1250, во количество од 2-две парчиња, тонери за копир - апарат марка Minolta Dialta DI 183 (MT toner 106 B), во количество од 2-две парчиња и тонери за ласерски мрежен печатач марка Minolta 9100, во количество од 1-едно парче, за потребите на Основен суд Крива Паланка за 2017 година, согласно објавениот оглас бр. 2/2017 на ЕСЈН и одлуката за избор на најповолна понуда, СУ.бр. 123/17 од 15.06.2017 година.

II. ИСПОРАКА И ПРИЕМ НА СТОКИТЕ

Член 2

Носителот на набавката е должен предметот на договорот да го испорача на договорниот орган - судот, по претходно добиена нарачка (по факс или по електронска пошта), од овластено лице на договорниот орган, во рок од 2-два (работни) дена од денот на добивање на нарачката, при што договорниот орган се обврзува приемот на количеството да го потврди на соодветен документ (испратница и сл.), со внесување на личните податоци на лицето овластено за прием.

Член 3

Испорачаната стока - тонери по своите карактеристики треба да одговараат на пропишаните технички спецификации од тендерската документација (оригинални или компатибилни - нерепарирани, фабрички полнети, или еквивалентно црна боја).

Договорниот орган може да го рекламира количеството и квалитетот на испорачаните стоки, во рок од 8-осум дена од приемот на истите, при што е должен да изготви записник за утврдените недостатоци, кој го потпишува овластеното лице за прием кај договорниот орган и овластено лице на носителот на набавката.

Носителот на набавката е должен да ја разгледа рекламацијата и најдоцна во рок

од 8-осум дена да го извести договорниот орган за основаноста на рекламацијата и за мерките што ќе бидат преземени.

III. ЦЕНИ, УСЛОВИ, НАЧИН И РОК НА ПЛАЌАЊЕ

Член 4

Тонерите за печатачи и копир апарат марка Minolta, договорниот орган ги купува по вкупна цена определена во ставот I од одуката за избор на најповолна понуда на договорниот орган, СУ.бр. 123/17 од 15.06.2017 година, која цена изнесува 8.500,00 (осумилјадиипетстотини) денари, без вклучен ДДВ, по следните технички спецификации:

Р.број	Опис	Единица мерка	Количина
	Оригинален или компатибилен (нерепариран, фабрички полнет) тонер за ласерски печатач марка Minolta page pro 1200/1250 или еквивалентно црна боја	парче	2
	Оригинален или компатибилен (нерепариран, фабрички полнет) тонер за копир апарат марка Minolta Dialta DI 183 (MT toner 106 B) или еквивалентно црна боја	парче	2
	Оригинален или компатибилен (нерепариран, фабрички полнет) тонер за ласерски мрежен печатач марка Minolta 9100 или еквивалентно црна боја	парче	1

Носителот на набавката е должен стоките предмет на овој договор да ги испорача по цената искажана во понудата, а која цена е најповолна на електронската аукција, и оваа цена ќе биде фиксна (непроменлива) за целото времетраење на договорот за јавна набавка.

Член 5

Како ден на испорака на стоката се смета денот кој е впишан во документот за прием на стоките.

За испорачаните стоки, договорниот орган е должен да му ја плати на носителот на набавката фактурираната цена, доколку е во согласност со цената утврдена во членот 4 од овој договор.

Начинот на плаќање е вирмански, по испорака на стоките и достава на фактурата со испратница, во рок од 60 (шеесет) дена од денот на приемот на фактурата со испратница во архивата на договорниот орган, при што носителот на набавката е должен во фактурата да го наведе бројот и датумот на огласот.

IV. ОДГОВОРНОСТ НА ДОГОВОРНИТЕ СТРАНИ

Член 6

Доколку носителот на набавката испорачува стоки со карактеристики спротивни на бараните технички спецификации, и по писмена опомена од договорниот орган, во рок од 8 (осум) дена не го одстрани недостатокот, како и во случај кога носителот на набавката и покрај писмената опомена, доцни со испораката на стоките без оправдани причини, договорниот орган има право да го раскине договорот и да бара надомест на штета.

Член 7

Во случај договорниот орган да задоцни со плаќањето на фактурите од неоправдани причини, носителот на набавката има право на камата определена со закон.

V. ОСЛОБОДУВАЊЕ ОД ОДГОВОРНОСТ

Член 8

Договорните страни се ослободуваат од одговорност за превземените обврски по овој договор во случаи, настани и околности што се предизвикани независно од волјата на договорните страни, а што го отежнуваат или оневозможуваат исполнувањето на договорот.

VI. ЗАВРШНИ ОДРЕДБИ

Член 9

Овој договор стапува на сила од моментот на неговото потпишување од страна на овластените претставници на договорните страни.

Член 10

Во случај да настане спор помеѓу договорните страни во врска со одредбите на овој договор, истите ќе настојуваат спорот да го решат спогодбено, а доколку не се постигне спогодба, за решавање на настанатите спорови, ќе биде надлежен стварно надлежниот суд во Скопје.

Член 11

Овој договор е склучен во 4 (четири) еднообразни примероци, од кои по 2 (два) примероци за секоја договорна страна.

НОСИТЕЛ НА НАБАВКАТА
ПМЕ „ТЕХНИКА“ Касапинов - Кавадарци,
Овластено лице,
Иле Касапинов



ДОГОВОРЕН ОРГАН
Основен суд Крива Паланка,
Претседател,
Анкица Димитровска

